

మీ దీవెన ఉండాలే



మానుకోట ప్రజా ఆశీర్వాద సభలో మాట్లాడుతున్న సీఎం కేసీఆర్, చిత్రంలో ఎమ్మెల్యే అభ్యర్థి శంకర్ నాయక్

వరంగల్, అక్టోబర్ 27 (నమస్తే తెలంగాణ ప్రతి నిధి) / మహబూబాబాద్, (నమస్తే తెలంగాణ) : తెలంగాణలో అభివృద్ధి ఇట్టనే కొనసాగాలంటే మీ ఆశీర్వాదం ఉండాలే.. బీఆర్ఎస్ను గెలిపించాలే" అని ప్రజలకు బీఆర్ఎస్ అధినేత.. ముఖ్యమంత్రి కేసీఆర్ విజ్ఞప్తి చేశారు. ఉమ్మడి జిల్లా పరిధిలో శుక్రవారం నిర్వహించిన మహబూబాబాద్, వర్ధన్నపేట నియోజకవర్గాల ప్రజా ఆశీర్వాద సభలో సీఎం కేసీఆర్ ప్రసంగించారు. మధ్యాహ్నం మానుకోట సభలో కేసీఆర్ మాట్లాడుతూ 'తెలంగాణ వచ్చిన తర్వాత తండ్లు ధాన్యలక్ష్మి, దన లక్ష్మితో కళకళలాడుతున్నాయి.. ఒకప్పుడు మానుకోట.. ఇప్పుడు మానుకోటను చూస్తే అభివృద్ధి ఎలా జరిగిందో మీకే గుర్తుంది.. శంకర్ నాయక్ను గెలిపిస్తే మానుకోట మరింత అభివృద్ధి చెందుతుందని' అని చెప్పారు. తెలంగాణ వచ్చింది కాబట్టి మహబూబాబాద్ను జిల్లాగా చేసుకున్నామని, ఆ ఫలితాలు మన కళ్లముందు

కనిపిస్తున్నాయని, ఆకేరు, మున్నేరు వాగుల పొడుగుతా నీళ్లు పుష్కలంగా ఉన్నాయని, అద్భుతంగా పంటలు పండుతున్నాయని వివరించారు. 'ఎన్నికలు వస్తుంటాయి.. పోతుంటాయి. ఎవరోచిన్ని ఎనికల్లో ప్రజలే గెలవాలి' అని పేర్కొన్నారు. 'రెండు ఎలక్షన్లలో శంకర్ నాయక్ను గెలిపించినందుకు నియోజకవర్గ అభివృద్ధిని చూస్తున్నారు. మీ ఉద్దేశం పోయి నేను చెప్పినదాని మీద చర్చించండి.. నిజమెంటో తెలుసుకోండి' అని సూచించారు. 'మాకు పరిశ్రమలు రావాలి, బయ్యారం ఉక్కు పరిశ్రమ రావాలని కోరుతున్నాను. బీఆర్ఎస్ను గెలిపిస్తే వాటంతటవే వస్తాయి' అన్నారు. ప్రధానమంత్రి రాష్ట్రం గుజరాత్లో కూడా 24 గంటల కరెంటు సరఫరా లేదని, వాళ్లు వచ్చి ఇక్కడ ధర్మాలు చేస్తున్నారని ఎద్దేవా చేశారు. 'నాడు ఎరువుల కోసం చెప్పులు లైన్లో పెట్టినం.. నేడు పుష్కలంగా ఎరువుల అభ్యవృత్తులున్నాయి. ధాన్యం అమ్మితే నేరుగా బ్యాంకు ఖాతాలో నగదు జమవుతున్నది. రైతు బంధు డబ్బులు నేరుగా బ్యాంకు ఖాతాలోకి వస్తున్నాయి. ధరణితో లాభాలే ఉన్నాయి కానీ, నష్టాలు లేవు. ధరణితో మళ్ళీ కథ మొదటికే వస్తది. పైరవీ కారులు, లంచాల వ్యవహారం మొదటికొస్తాయి.. బీఆర్ఎస్ సర్కార్ ఉంటే ఎటువంటి పైరవీలకు ఆస్కారం ఉండదు' అని స్పష్టం చేశారు. ధరణిని ఎత్తేస్తామంటున్న కాంగ్రెస్ను బంగాళాఖాతంలోకి విసిరేయాలని పిలుపునిచ్చారు. మహబూబాబాద్ నియోజకవర్గంలో 25 వేల ఎకరాలకు పోడు పట్టాలిచ్చామని, పోలీస్ కేసులను రద్దు చేశామని చెప్పారు. మళ్ళీ బీఆర్ఎస్ ప్రభుత్వం వచ్చిన తరువాత పంచన 16వేలు ఇస్తామని, మహిళలకు 3వేల పంచన ఇస్తామని హామీ ఇచ్చారు. మహబూబాబాద్ నియోజకవర్గంలో ఇప్పటికే మెడికల్ కాలేజీ, ప్రభుత్వ ఇంజనీరింగ్ కాలేజీ, హార్టికల్చర్ డిగ్రీ కాలేజీ నడుస్తున్నాయని, రాబోయే రోజుల్లో మరిన్ని విద్యా సంస్థలను కూడా పెంచుతామని హామీ ఇచ్చారు. ఈ అభివృద్ధి ఇట్టనే కొనసాగాలంటే బీఆర్ఎస్ను గెలిపించాలని విజ్ఞప్తి చేశారు. ఇంత భారీ ఎత్తున ప్రజలు తరలిరావడం చూస్తుంటే బీఆర్ఎస్ విజయం ఖాయమైందన్నారు. మానుకోట బీఆర్ఎస్ అభ్యర్థి బానోత్ శంకర్ నాయక్ను అత్యధిక మెజార్టీతో గెలిపించాలని ప్రజలకు విజ్ఞప్తి చేశారు.

- అభివృద్ధి ఇట్టనే కొనసాగాలంటే బీఆర్ఎస్ను గెలిపించాలే..
- మహబూబాబాద్ నుంచి శంకర్ నాయక్, వర్ధన్నపేట నుంచి అరూరి రమేష్ కు భారీ మెజార్టీ ఇవ్వాలే..
- విలీన గ్రామాలకు ప్రత్యేక నిధులు
- సాదా బైనామాకు అవకాశం ఇస్తం
- మహబూబాబాద్, వర్ధన్నపేట నియోజకవర్గాల ప్రజా ఆశీర్వాద సభల్లో బీఆర్ఎస్ అధినేత, సీఎం కేసీఆర్
- పాల్గొన్న మంత్రులు ఎర్రబెల్లి దయాకర్ రావు, సత్యవతి రాథోడ్

కరెంటు, మంచినీళ్లు, తాగునీరు దేశంలోనే ఎక్కడా లేని విధంగా మన దగ్గర ఉన్నది. అందరు అన్నీ చూస్తున్నారు. దేశంలో 24 గంటల కరెంటు ఇస్తున్న రాష్ట్రం తెలంగాణ ఒక్కటే.. దేశంలో ఎక్కడా ప్రతి జిల్లాకో మెడికల్ కాలేజీ కట్టుకోలేదు. ఎస్సీ, ఎస్టీ, బీసీ, మైనారిటీల పిల్లల కోసం వెయ్యికి పైగా గురుకులాల పెట్టుకున్న రాష్ట్రం ఎక్కడా లేదు. ఇవన్నీ మీరు చూస్తున్నారు. కొందరు మాత్రం తెలంగాణపై పెత్తనం, అధికారం కోసం అవాకులు, చెవాకులు మాట్లాడుతున్నారు. వాళ్ల కడుపుల మాటలు ఇప్పుడు బైటపడుతున్నయే. 50 ఏండ్లు పాలించిన కాంగ్రెస్ హయాంలో ఎరువులు, కరెంటు, తాగునీళ్లు, సాగునీళ్లు, సంక్షేమం పరిస్థితి ఎట్లుండే? కాంగ్రెస్ రాజ్యం వ్యవసాయం మీరు చూసింట్టు. మందుబస్తాలకు గోస పడ్డం. రైతు బంధు ఇయ్యోర్డర్లు కాంగ్రెస్ జాతీయ నేత ఫిర్యాదు చేసింది. కరెంటు మూడు గంటలు ఉంటే చాలని రేవంత్ రెడ్డి అంటున్నాడు. మీ వేలి ముద్ద లేనిదే మీ భూమిని ఎవరు ముట్టుకుండా ధరణిని తెచ్చినం. కాంగ్రెస్ హయాంల ఇవేం లేవు. మింగుడు బంధు ఒక్కటే ఉండేది. వాళ్లకు వస్తే ఎవరికీ వ్యవహారం చేయరాదు. బీఆర్ఎస్ మళ్ళీ గెలువాలే. లేకుంటే ఆగమ వృతం. మనం ఆదాయం పెంచుకుంటూ ప్రజలకు పంచుకుంటున్నం. మళ్ళీ అధికారంలోకి రాగానే ఇంకా మంచిగ చేసుకుందం.' అని చెప్పారు. కార్యక్రమాల్లో మంత్రులు ఎర్రబెల్లి దయాకర్ రావు, సత్యవతి రాథోడ్, ప్రభుత్వ చీఫ్ విప్ దాస్యం వినయ్ భాస్కర్, శాసన మండలి డిప్యూటీ చైర్మన్ బండా ప్రకాశ్, ఎంపీలు పసు నూరి దయాకర్, చూలోత్ కవిత, రాజ్యసభ సభ్యుడు వర్ధిరాజు రవిచంద్ర, ఎమ్మెల్యేలు కడియం శ్రీహరి, సిరి కొండ మధుసూదనాచారి, బస్వరాజు సార య్య, దేశ పతి శ్రీనివాస్, తక్కువ రేట్ల రివేందర్ రావు, ఎమ్మెల్యేలు డీఎస్ రెడ్డానాయక్, నన్నప్పనేని నరేందర్, గ్రేటర్ వరంగల్ మేయర్ గుండు సుధాదాణి, డీసీసీబీ చైర్మన్ మార్కెట్ రవీందర్ రావు, రాష్ట్ర కార్పొరేషన్ చైర్మన్లు నాగర్ వెంకటేశ్వర్లు, గ్యాడర్ బాలమల్లు, వరంగల్, మహబూబాబాద్ జడ్పీ చైర్పర్సన్లు గండ్ర జ్యోతి, అంకోత్ బిందు, మానుకోట మున్సిపల్ చైర్మన్ పాలాయి రామ్మోహన్ రెడ్డి, వైస్ చైర్మన్ ఫరీద్, కూడా మాజీ చైర్మన్ మర్రి యాదవరెడ్డి, కార్పొరేటర్ ఇంద్ర నాగేశ్వర్ రావు, ఎల్సీఎల్సీ లలితాయాదవ్ పాల్గొన్నారు.

దేశంలో 24 గంటల కరెంటు ఇస్తున్న రాష్ట్రం తెలంగాణ ఒక్కటే..

'ఉద్యమం మొదలుపెట్టిన పుడు తెలంగాణ రాష్ట్రం వస్తదని నమ్మకం లేకుండా. కేసీఆర్ సచ్చుడో.. తెలంగాణ వచ్చుడో అని బయలుదేరిన. 14 ఏండ్ల ఉద్యమం తర్వాత తెలంగాణ వచ్చింది. వచ్చిన రాష్ట్రం కొత్త కుండలో ఈగ సాచ్చినట్లుండే. మంచిగ చేసుకున్నం. పేదల సంక్షేమంలో మనమే ముందున్నం. అన్ని వర్గాలకు భరోసా కల్పించుకున్నం. అందరినీ సమానంగా చూస్తున్నం.

విలీన గ్రామాలకు నిధులు.. సాదాబైనామాకు అవకాశం

భట్టుపల్లిలో జరిగిన వర్ధన్నపేట నియోజకవర్గ ప్రజా ఆశీర్వాద సభలో ముఖ్యమంత్రి ప్రసంగిస్తూ నగరంలో విలీన గ్రామాలకు ప్రత్యేక నిధులు ఇస్తామని హామీ ఇచ్చారు. శివారు ప్రాంతాల్లోని వారికి సాదాబైనామా అవకాశం కల్పిస్తామని చెప్పారు. రింగ్ రోడ్డుగాని, దీని కోసం ల్యాండ్ పూరింగ్ గానీ లేవని, ఇందుకు తాను గ్యారంటీ అని చెప్పారు. 'అరూరి రమేష్ ఆధ్వర్యంలో వర్ధన్నపేట నియోజకవర్గం మంచిగ అభివృద్ధి చెందింది. ఎస్సారెస్సీ కాల్యలు బాగు చేసుకున్నం. ఆకేరు వాగుపై చెక్ డ్యాంలు కట్టుకున్నం. ఐనవోలు, హసన్ పర్తి మండలాలకు దేవాదుల నీళ్లు వచ్చినయే.. మంత్రి ఎర్రబెల్లి దయాకర్ రావు, ఎమ్మెల్యే కడియం శ్రీహరి కలిసి నీళ్ల వసతి పూర్తి చేసుకున్నరు. అంతటా పంటలు బాగా పండుతున్నాయి. అరూరి రమేష్ ప్రజల్లో ఉండే నాయకుడు, మంచి నాయకుడు. సింపుల్ వ్యక్తి. వర్ధన్నపేటను కొత్తగా మునిపాలిటీ చేసి రూ.160 కోట్లలో అభివృద్ధి చేసింది. రింగ్ రోడ్డు కోసం ల్యాండ్ పూరింగ్ అని ఏదో అంటున్నరు. అరూరి రమేష్ పై నేరుగా గెలిచే దమ్ము లేక వంకర పద్మకులతో వస్తున్నరు. రింగ్ రోడ్డుకు పూనింది లేదు ఏదీ లేదు. రింగ్ రోడ్డు ల్యాండ్ పూరింగ్ లేదు. దీనికీ నాడీ గ్యారంటీ. వరంగల్ ను సమగ్రంగా అభివృద్ధి చేసుకున్నం. వర్ధన్నపేట వరంగల్ నగరంలో కలిసిపోయింది. 42 గ్రామాలు నగరంలో విలీనమయ్యాయి. ఈ గ్రామాల అభివృద్ధికి ప్రత్యేకంగా నిధులిస్తా. ఇక్కడి ప్రజల కోసం సాదా బైనామాకు అవకాశం ఇస్తం. వరంగల్ నగరాన్ని పారిశ్రామికంగా, ఆర్థికంగా, ఉద్యోగాల కల్పనలో ముందుకు తీసుకుపోతున్నం. అరూరి రమేష్ గెలుపు ఖాయమైంది. ఈ సభకు వచ్చిన జనమే విజయాన్ని రుజువు చేస్తున్నరు. ఒక సారి 80 వేల మెజార్టీ, రెండోసారి 90 వేల మెజార్టీతో రమేష్ ను గెలిపించారు. ఈసారి మెజార్టీలో లక్ష దాటాలే. నా కన్నా ఎక్కువ రావాలే' అని సీఎం కేసీఆర్ అన్నారు.



భట్టుపల్లిలో వర్ధన్నపేట ప్రజా ఆశీర్వాద సభలో మాట్లాడుతున్న సీఎం కేసీఆర్, పక్కన బీఆర్ఎస్ వర్ధన్నపేట అభ్యర్థి అరూరి రమేష్, మంత్రి ఎర్రబెల్లి దయాకర్ రావు

మానుకోటను ఇండస్ట్రియల్ హబ్ గా తీర్చిదిద్దాలి

■ అమ్మానాన్నలు జన్మనిస్తే.. సీఎం కేసీఆర్ పునర్జన్మ ఇచ్చారు
■ ఎమ్మెల్యే బానోత్ శంకర్ నాయక్

మహబూబాబాద్, అక్టోబర్ 27 : మహబూబాబాద్ జిల్లా కేంద్రాన్ని ఇండస్ట్రియల్ హబ్ గా తీర్చిదిద్దాలని సీఎం కేసీఆర్ ను ఎమ్మెల్యే బానోత్ శంకర్ నాయక్ కోరారు. శుక్రవారం శనిగపూర్ రోడ్డులో నిర్వహించిన బీఆర్ఎస్ ప్రజా ఆశీర్వాద సభలో ఆయన మాట్లాడుతూ.. మానుకోటను ఇప్పటికే ఎదుక్కేషన్ హబ్ గా తీర్చిదిద్దారన్నారు. ప్రజల కోసం అనేక సంక్షేమ పథకాలు, మెడికల్, నర్సింగ్, హార్టికల్చర్ డిగ్రీ కాలేజీ, జేఎన్టీయూ ఇంజనీరింగ్ కాలేజీలను మంజూరు చేసిన సీఎం కేసీఆర్ రుణాన్ని ఇక్కడి ప్రజలు తీర్చుకుంటారన్నారు. సీఎం ఆశీస్సులతో ఈ ప్రాంతం ఇప్పటికే అభివృద్ధి చెందిందని, మరోసారి కేసీఆర్ ను సీఎం చేసుకుని మరింత అభివృద్ధి చేసుకోవాలని ప్రజలకు విజ్ఞప్తి చేశారు. ఎన్నో ఏళ్లు పోడు పట్టాలు అందక ఇబ్బందులు ఎదుర్కొంటున్న రైతులకు భూమి హక్కు పత్రాలు అందించిన ఘనత సీఎం కేసీఆర్ దేనని అన్నారు. గిరిజనులకు 10 శాతం రిజర్వేషన్ కల్పించి వారి పాలిట దైవం అయ్యారని తెలిపారు. బీఆర్ఎస్ ప్రభుత్వంలో రైతులకు 24 గంటల కరెంటు, తాగు, సాగు నీరు అందిస్తున్నారని చెప్పారు. తెలంగాణలో ఉన్నదూ లేనంతగా ధాన్యం పండించి దేశానికి అన్నపూర్ణగా మారినారు. అమ్మానాన్నలు జన్మనిస్తే.. సీఎం కేసీఆర్ తనకు రాజకీయంగా పునర్జన్మ నిచ్చారని, ఆయన రుణం తీర్చుకునేందుకు కృషి చేస్తానని వెల్లడించారు.



కేసీఆర్ సహకారంతో నియోజకవర్గ అభివృద్ధి గడవగడవకూ సంక్షేమ ఫలాలు : ఎమ్మెల్యే అరూరి రమేష్

హనుమకొండ, అక్టోబర్ 27 : సీఎం కేసీఆర్ సహకారంతో వర్ధన్నపేట నియోజకవర్గాన్ని అన్ని రంగాల్లో అభివృద్ధి చేశానని ఎమ్మెల్యే అరూరి రమేష్ అన్నారు. అసెంబ్లీ ఎన్నికల నేపథ్యంలో వర్ధన్నపేట నియోజకవర్గ ప్రజా ఆశీర్వాద సభను శుక్రవారం భట్టుపల్లిలో నిర్వహించారు. ఈ సందర్భంగా ఆయన మాట్లాడుతూ.. ఇప్పటికే రెండు సార్లు భారీ మెజార్టీతో గెలిపించిన నియోజకవర్గ ప్రజల రుణం తీర్చుకోలేనిదన్నారు. నిత్యం ప్రజల మధ్య ఉంటూ వారి కష్టసుఖాల్లో పాలు పంచుకున్నారని తెలిపారు. మూడోసారి కూడా ఆశీర్వాదించాలని చేతులెత్తి నమస్కరించారు. సీఎం కేసీఆర్ పాలనలో సంక్షేమ ఫలాలు గడవగడవకూ అందుతున్నాయన్నారు. తండ్ల అను జీవీలుగా మార్చి సీసీ రోడ్లు, డ్రైనేజీలు నిర్మించామని చెప్పారు. అలాగే వంద పడకల దవాఖాన ఏర్పాటు చేశామని, ఆకేరు వాగుపై చెక్ డ్యాంలను నిర్మించామని పేర్కొన్నారు. కోట్ల రూపాయలతో నియోజకవర్గంలో అనేక అభివృద్ధి, సంక్షేమ కార్యక్రమాలు చేపట్టినట్లు తెలిపారు. యువ తీయువకులకు స్కీల్ డెవలప్ మెంట్ కార్యక్రమాలు నిర్వహించామన్నారు. విలీన గ్రామాల్లో సాదాబైనామాల సమస్య ఉందని, పరిష్కరించాలని సీఎం కేసీఆర్ కు విజ్ఞప్తి చేశారు. మరోసారి నియోజకవర్గ ప్రజలు ఆశీర్వాదించి భారీ మెజార్టీతో గెలిపిస్తే నియోజకవర్గాన్ని మరింత అభివృద్ధి చేస్తానని అరూరి హామీ ఇచ్చారు.



నిందితుల వివరాలు వెల్లడిస్తున్న సీబి చంద్రమోహన్

20 కిలోల గంజాయి స్వాధీనం ఇద్దరి అరెస్టు : ఎక్స్ ప్లేజీ సీబి చంద్రమోహన్

ఖిలావరంగల్, అక్టోబర్ 27 : గంజాయిని తరలిస్తున్న ఇద్దరు వ్యక్తులను ఎక్స్ ప్లేజీ పోలీసులు అరెస్టు చేశారు. ఖిలావరంగల్ ప్రాహిబిషన్, ఎక్స్ ప్లేజీ సీబి చంద్రమోహన్ కథనం ప్రకారం.. శుక్రవారం వరంగల్ రైల్వేస్టేషన్ పరిసరాల్లో సిబ్బంది విస్తృతంగా తనిఖీలు నిర్వహించారు. హైదరాబాద్ కు చెందిన ఎండ్ జిజీఐఐఎస్, బోనాల అసూష అనుమానాస్పదంగా కనిపించడంతో వారి వద్ద ఉన్న బ్యాగులను పరిశీలించారు. బండ్లలో చుట్టిన 20 కిలోల గంజాయిని స్వాధీనం చేసుకొని ఇద్దరిని అరెస్టు చేసి రిమాండ్ కు తరలించినట్లు సీబి తెలిపారు.